



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ ០២៣.....សហវ ១៧៧

រាជធានីភ្នំពេញ, ថ្ងៃទី២០ ខែកញ្ញា ឆ្នាំ២០១១

សេចក្តីជូនដំណឹង
ស្តីពី

ការពន្យារពេលការបង់ពន្ធលើអចលនទ្រព្យសម្រាប់ឆ្នាំ២០១១

ពន្ធលើអចលនទ្រព្យសម្រាប់ឆ្នាំ២០១១ ដែលត្រូវបង់មុនថ្ងៃទី៣០ ខែកញ្ញា ឆ្នាំ២០១១ ត្រូវបាន
ពន្យារពេលបង់រហូតដល់ថ្ងៃទី៣០ ខែវិច្ឆិកា ឆ្នាំ២០១១ ដោយសារពន្ធលើអចលនទ្រព្យនេះជាប្រភេទពន្ធ
ស្វ័យប្រកាសថ្មី ទាមទារការស្វែងយល់អំពីបែបបទគណនានិងតម្លៃអចលនទ្រព្យដែលត្រូវជាប់ពន្ធផង និង
ដោយរយៈពេលនៃការបង់ពន្ធនេះជាន់គ្នាជាមួយនឹងថ្ងៃឈប់សំរាកបុណ្យច្រើនផង ។

ទោះយ៉ាងនេះក៏ដោយ ក៏កន្លងទៅ និងបច្ចុប្បន្ន មានអ្នកជាប់ពន្ធជាច្រើនតាមខណ្ឌនៃរាជធានី
និងតាមក្រុងនានានៃខេត្តទាំង២៣ បានបំពេញកាតព្វកិច្ចរួចហើយ ។ ក្រសួងសេដ្ឋកិច្ច និងហិរញ្ញវត្ថុសង្ឃឹម
យ៉ាងមុតមាំថា អស់លោក លោកស្រី ដែលជាម្ចាស់អចលនទ្រព្យ ដែលមិនទាន់បានមកបំពេញកាតព្វកិច្ច
បង់ពន្ធអចលនទ្រព្យសម្រាប់ឆ្នាំ២០១១ នេះ នឹងអញ្ជើញមកបង់ពន្ធតាមកាលកំណត់ថ្មីនេះ ជាពុំខាន ។
ផលដែលប្រមូលបានពីប្រភេទពន្ធនេះ សំរាប់ជាប្រយោជន៍ដល់ថវិការដ្ឋបាលថ្នាក់ក្រោមជាតិ នៅរាជធានី
និងតាមក្រុងនានានៃខេត្តទាំង២៣ ដែលជាគោលដៅបច្ចុប្បន្ននៃការប្រមូលពន្ធលើអចលនទ្រព្យនេះ ។

ក្រសួងសេដ្ឋកិច្ច និងហិរញ្ញវត្ថុ ។

